

ADMISSIONS
ARE IN PROGRESS
2024-25



Secretary & Correspondent
Bikki Venkateshwarlu
M.Sc (Physicis), M.Ed.

Join your kids with us &
Empower their Academic Excellence
with Ethical Foundations



INDIRA
VIDYALAYA

Nursery to VII class, English Medium

Near Bodrai, Mahabubabad.

Cell: 9701912300, 9705412300

దిన పత్రిక

తొలి సమయం

వాస్తవమే గమ్యం.. గమనం...

సంపుటి : 02 సంచిక : 01 బుధవారం 01-01-2025 ఎడిటర్ : వేముల అయోధ్య రామూలు పేజీలు : 4 వెల : 5 రూ/..

మన్మోహన్ భార్య
గురుశరణ్ కౌర్కు భద్రత
కొనసాగింపు

కేంద్రం కీలక ప్రకటన విడుదల

న్యూఢిల్లీ,డిసెంబర్31: ఇటీవల మృతి చెందిన మాజీ ప్రధాని మన్మోహన్ సింగ్ భార్యకు జడ్ వన్ భద్రత కొనసాగించడంపై కేంద్ర ప్రభుత్వం మంగళవారం కీలక నిర్ణయం తీసుకుంది. మన్మోహన్ సింగ్ భార్య గురుశరణ్ కౌర్కు జడ్ వన్ భద్రతను ఇకపై కొనసాగించాలని నిర్ణయించినట్లు కేంద్ర ప్రభుత్వం మంగళవారం స్పష్టం చేసింది. గురుశరణ్ కౌర్ విషయంలో జడ్ వన్ కేటగిరీ కింద సీఆర్పిఎఫ్ రక్షణ కొనసాగిస్తుందని వెల్లడించింది. అయితే ఆమె ప్రాణాలకు ముప్పునుకు సంబంధించిన అంశంపై సమీక్ష తర్వాత నిర్వహిస్తామని తెలిపింది. ఈ రక్షణలో ఉన్నవారందరికీ భద్రత కొనసాగుతుందని వెల్లడించింది. సాధారణ పరిస్థితుల్లో భాగంగా ఈ నిర్ణయం తీసుకున్నట్లు వివరించింది. 92 ఏళ్ల మన్మోహన్ సింగ్, పుణ్యపట్ల సబ్బయ్య అనారోగ్య సమస్యలతో డిసెంబరు 26వ తేదీన ఢిల్లీలోని ఎయిమ్స్లో తుదిశ్వాస విడిచిన సంగతి తెలిసిందే. 1990వ దశకంలో ప్రధాని పీఠే సరసించారావు కేబినెట్లో ఆర్థిక మంత్రిగా ఆయన పలు కీలక నిర్ణయాల తీసుకున్నారు.

మణిపూర్ అల్లకల్లోలంపై సిఎం విచారం

బహిరంగంగా క్షమాపణలు కోరిన బీరేన్ సింగ్

ఇంఫాల్,డిసెంబర్31: ఈ ఏడాది అంతా ఎంతో కష్టంగా గడిచిపోయింది. చాలామంది తమ కుటుంబాలను కోల్పోయారు. మరికొందరు వారి ఇళ్లను వదిలి వెళ్లాల్సి వచ్చింది. 200 మందికి పైగా ప్రాణాలు కోల్పోయారు. ఈ పరిస్థితిపై చింతిస్తున్నాను అని మణిపూర్ ముఖ్యమంత్రి ఎన్. బీరేన్ సింగ్ ప్రజలను క్షమాపణలు కోరారు. గత ఏడు నుంచి నేటి వరకు రాష్ట్రంలోని పరిణామాల విషయంలో ప్రజలను క్షమాపణలు కోరుతున్నా అని సీఎం మీడియా ఎదుట పేర్కొన్నారు. జాతుల మధ్య వైరంతో మణిపూర్లో అల్లకల్లోల

రైతు భరోసాపై ఇంకా నిర్ణయించలేదు

విధివిధానాలపై చర్చిస్తున్నాం: మంత్రి తుమ్మల

ఇమ్మం,డిసెంబర్31: రైతు భరోసా మీద తెలంగాణ ప్రభుత్వం ఇప్పటి వరకు ఎలాంటి నిర్ణయం తీసుకోలేదని మంత్రి తుమ్మల నాగేశ్వరరావు తెలిపారు. రైతు భరోసా మీద ఎలాంటి నిబంధనలు కానీ పంట చేయనటువంటి రైతులను తగ్గించటం కోసం చేసే చర్యలన్నీ కానీ తమ ప్రభుత్వం ఇంత వరకు ఏ విధమైన ఆలోచన చేయలేదని అన్నారు. కేబినెట్ సబ్ కమిటీ కేవలం విధి విధానాల మీద చర్చించడం మాత్రమే చేశామన్నారు. సత్తుపల్లి శివారు వ్యవసాయ క్షేత్రంలో మంగళవారం మంత్రి తుమ్మల నాగేశ్వరరావు మీడియా సమావేశం ఏర్పాటు చేశారు. ఈ సమావేశంలో మంత్రి తుమ్మల మాట్లాడుతూ... తెలంగాణ ప్రభుత్వం ఏడాది పాలనలో రూ. 21 వేల

కోట్ల రుణామాఫీ, రూ.7,625 వేల కోట్ల రైతు బంధు, రూ. 3 వేల కోట్ల రైతు భీమా ఇప్పించిన ప్రకటించారు. సన్న ధాన్యానికి బోనస్ ఇచ్చామని స్పష్టం చేశారు. పంట వేసిన ప్రతి రైతుకు రైతు భరోసా ఇవ్వాలనేదే స్థూలంగా తమ ప్రభుత్వం ఆలోచన అని మంత్రి తుమ్మల నాగేశ్వరరావు తెలిపారు. ఈ నిమిషం వరకు రైతు భరోసాపై ఎలాంటి నిర్ణయం చేయనటువంటి ప్రభుత్వంపై ప్రసార సాధనాల ద్వారా కానీ ప్రతి పక్షాల దుబ్బుచార చేసే ఆలోచన చేయొద్దని తెలిపారు. రైతు భరోసాపై తాము చేసిన చర్చల ఫలితాలను కేబినెట్లో పెడతామని అన్నారు. రైతు భరోసాపై కేబినెట్ నిర్ణయమే తుది నిర్ణయమని మంత్రి తుమ్మల నాగేశ్వరరావు పేర్కొన్నారు.

ప్రజా పాలనలో అంతా మంచే చేస్తున్నాం

- నల్లగొండ ప్రాజెక్టుపై మంత్రులు ఉత్తమ, కోమటిరెడ్డి సమీక్ష - ఎన్ఎల్బిసి ప్రాజెక్ట్తో 4 లక్షల ఎకరాలకు నీరు
- దశాబ్దాల కలను నెరవేర్చడంలో అత్యద్ద వద్దు - అధికారులకు సూచించిన మంత్రి కోమటిరెడ్డి

హైదరాబాద్,డిసెంబర్31: తెలంగాణకు 2024లో చాలా మంచి జరిగిందని.. ప్రజాపాలనలో ప్రజలకు మంచి చేశామని రాష్ట్ర సీనిపారుదల శాఖ మంత్రి ఉత్తమ కుమార్ రెడ్డి తెలిపారు. ప్రజలకు ఇచ్చిన హామీల విషయంలో చిత్తశుద్ధితో ముందుకెళ్తున్నట్లు చెప్పారు. సీనిపారుదల శాఖ, పౌరసరఫరాల శాఖలో పూర్తి పారదర్శకత విధానాలు అమలు చేస్తున్నామన్నారు. తక్కువ ఖర్చుతో ఎక్కువ ఆయకట్టుకు సాగునీరు ఇస్తేలా ప్రణాళికలు అమలు చేస్తున్నట్లు వివరించారు. నల్గొండ లోకసభ స్థానం పరిధిలోని సీనిపారుల ప్రాజెక్టులపై జలసాధలో మంత్రి కోమటిరెడ్డి వెంకటరెడ్డితో కలిసి ఉత్తమ సమీక్షించారు. ప్రజాప్రతినిధులు, ఉన్నతాధికారులు, ఇంజనీర్లు ఈ సమీక్షలో పాల్గొన్నారు. ఎన్ఎల్బిసి ప్రాజెక్ట్ 4 లక్షల ఎకరాలకు సీక్లిచే ప్రాజెక్ట్ అని, ఎన్ఎల్బిసి, బ్రాహ్మణవిశ్వాంల నాకు ప్రథమ ప్రాధాన్యమని మంత్రి కోమటిరెడ్డి వెంకట రెడ్డి అన్నారు. అధికారులు నిర్లక్ష్యంగా ఉంటే కాంక్రీట్కుర్లు పనిచేయరని, కాంక్రీట్ పని చేయకపోతే మంత్రికి చెప్పామన్నారు. నల్గొండ ప్రజల దశాబ్దాల కల ఎన్ఎల్బిసి అని ఆయన వ్యాఖ్యానించారు. ఈ సందర్భంగా మంత్రి కోమటిరెడ్డి వెంకట రెడ్డి

మాట్లాడుతూ..దరుచేసి అధికారులు కంటితుడుపు పనులు చేసే ప్రయత్నం చేయకండని ఆయన సూచించారు. సీరియస్ గా పని చేస్తే అనుకున్న సమయానికి ప్రాజెక్ట్ పూర్తి చేయొచ్చన్నారు. ఎన్ఎల్బిసి ఒక వరల్డ్ వండర్.. అది పూర్తయితే.. ప్రపంచమంతా వచ్చి చూస్తుందని, చాలా భాద్యతతో పని చేయాల్సిన అవసరం ఉందన్నారు. మా బ్రదర్ 26 బోర్డు వేసినా సీట్లు రాల్చే పంట వదిలేశారు.. నల్గొండ అంత విపత్తర పరిస్థితిలో ఉందని, ముఖ్యమంత్రి , ఇంకిషన్ మంత్రి , డిప్యూటీ సీఎం అందరూ సపోర్ట్ చేస్తున్నారని మంత్రి కోమటిరెడ్డి వెంకటరెడ్డి తెలిపారు. అమెరికా ఇంజనీర్లతో కలిసి పనుల్ని వేగవంతం చేయడని, ప్రాజెక్ట్ కోసం ఏం కావాలన్నా చేసే మంత్రిగా నేనున్నానన్నారు. చిన్న చిన్న సమస్యలతో పనులు ఆపడంపై సీరియస్ అయిన మంత్రి కోమటిరెడ్డి.. ఎంత ఆలస్యం అయితే అంత ఖర్చులు పెరుగుతాయన్నారు. అమెరికన్ ఇంజనీర్లు ఆనాడు మిషన్ అయ్యే రోజు 3 మూడు రోజులు ప్రాజెక్ట్ దగ్గరే ఉన్నానని, అదిపూర్తి అయితే, ఫర్ షోర్ నుంచి. నీళ్లు తీస్తామన్నారని. ఈ ప్రాజెక్టుల విషయంలో నిధుల కొరత రాకుండా చూస్తున్నానని మంత్రి కోమటిరెడ్డి అన్నారు.

నా తెలంగాణలో బువ్వకోసం ఏడ్చులా..

పట్టెడన్నం కోసం పసిబిడ్డల ఆర్తనాదాలు : కేటీఆర్

హైదరాబాద్, డిసెంబర్ 31: కాంగ్రెస్ సర్కార్ పాలనపై బీఆర్ఎస్ వర్కింగ్ ప్రెసిడెంట్ కేటీఆర్ మరోసారి తీవ్ర విమర్శలు గుప్పించారు. అన్నపూర్ణ వంటి నా తెలంగాణలో బువ్వకోసం బిడ్డల ఏడ్చులా అని ఆవేదన వ్యక్తం చేశారు. 1.50 కోట్ల మెట్రిక్ టన్నుల ధాన్యం పండిన నా తెలంగాణలో పట్టెడన్నం కోసం పసిబిడ్డలు ఆర్తనాదాలు చేస్తున్నారని అన్నారు. దశాబ్దాల కాంగ్రెస్ పాలన మూలంగా ఆకలిచావులు, ఆత్మహత్యలు, వలసలు, అంబలి కేంద్రాలకు నిలయమైన తెలంగాణను పడేళ్ల కేసీఆర్ పాలనలో దేశానికే అన్నపూర్ణా నిలిపామని గుర్తు చేశారు. ఏడాది కాంగ్రెస్ పాలనలో అన్నమో రామచంద్రా అని ఆకలి కేకలు వినిపించే పరిస్థితి తీసుకొచ్చారని మండిపడ్డారు. పడేళ్ల కేసీఆర్ పాలనలో గురుకులాల్లో చదువుకుని ఎవరెన్నో శిఖరాలు అధిరోపించి, పందశాతం ఉత్తీర్ణత సాధించి విద్యార్థులు ప్రతిభ చాటారన్నారు. కానీ ఇప్పుడు అదే విద్యార్థులు గుప్పెడన్నం కోసం నేడు గుండెలవిసిలా రోదిస్తున్నారు.. సిగ్గు సిగ్గు అని విమర్శించారు. ఇది పాలకుల పాపం కానీ.. విద్యార్థులకు శాపంగా మారిందని చెప్పారు. జాగ్ తెలంగాణ జాగ్ అని ప్రజలకు పిలుపునిచ్చారు.

ఫార్ములా-ఈ రేసు కేసులో ముగిసిన విచారణ

తీర్పు ఇచ్చే వరకు కెటీఆర్ను అరెస్టు చేయొద్దు మధ్యంతర ఉత్తర్వులను పొడిగించిన హైకోర్టు

హైదరాబాద్,డిసెంబర్31:ఫార్ములా-ఈ రేసు వ్యవహారంపై ఏసీబీ సమోదా చేసిన కేసును కొట్టివేయాలంటూ మాజీ మంత్రి కేటీఆర్ దాఖలు చేసిన క్వాష్ పిటిషన్పై హైకోర్టులో విచారణ ముగిసింది. తీర్పు ఇచ్చే వరకు కేటీఆర్ను అరెస్టు చేయొద్దని ఆదేశిస్తూ.. మధ్యంతర ఉత్తర్వులను హైకోర్టు పొడిగించింది. కేటీఆర్ క్వాష్ పిటిషన్పై గత విచారణ సందర్భంగా .. ఈనెల 30 వరకు అరెస్టు చేయొద్దని ఉన్నత న్యాయస్థానం ఆదేశించింది. కేటీఆర్పై ఏసీబీ సమోదా చేసిన కేసులో దర్యాప్తు కొనసాగించవచ్చని స్పష్టం చేసింది. పది రోజుల్లో కొంటరు దాఖలు చేయాలని ప్రభుత్వాన్ని ఆదేశిస్తూ.. తదుపరి విచారణను ధర్మాసనం ఈనెల 27కి వాయిదా వేసింది. ఆ తర్వాత విచారణ 31కి వాయిదా పడింది. తాజాగా ఇరు వైపులా వాదనలు ముగియగా.. కేటీఆర్ పిటిషన్పై తీర్పును రిజర్వు చేసింది. తీర్పు ఇచ్చే వరకు అరెస్టు చేయొద్దని మధ్యంతర ఉత్తర్వులు పొడిగించింది. ఏసీబీ తరపున అడ్వాకేట్ జనరల్ ఎ.సుదర్శన్రెడ్డి వాదనలు వినిపించారు. ఫార్ములా - ఈ రేసు వ్యవహారంలో ఒప్పుందం జరగకముందే చెల్లింపులు చేశారని ఆయన కోర్టుకు తెలిపారు. ట్రిబిన్ పౌండ్ల రూపంలో రూ.46 కోట్లు చెల్లించిట్లు చెప్పారు. ఈ - కార్త రేసింగ్ సీజన్ 10 ఒప్పుందానికి ముందే నిబంధనలకు విరుద్ధంగా చెల్లింపులు చేశారన్నారు. దర్యాప్తు ఏ దశలో ఉందని ఈ సందర్భంగా ఏజెన్సీ హైకోర్టు ప్రశ్నించింది. కేసు విచారణ ప్రాథమిక దశలోనే ఉందని.. అన్ని ఆధారాలు బయటపడతాయని ఏజెన్సీ తెలిపారు. ఇప్పటికే ఫిర్యాదుదారు దానకికోర్ వాంగ్మూలం సేకరించినట్లు కోర్టుకు తెలిపారు. నిందితులు అరవింద్ కుమార్, టీఎల్ఎస్ రెడ్డి ఏమైనా పిటిషన్లు దాఖలు చేశారా అని న్యాయస్థానం అడిగింది. ఇప్పటివరకు నిందితులు ఎలాంటి పిటిషన్లు దాఖలు చేయలేదని, ఈ కేసులో ఎవరినీ అరెస్టు చేయలేదని ఏజెన్సీ తెలిపారు. గవర్నర్ అనుమతి తర్వాత ఎఫ్బిఆర్ సమోదా చేశామని ధర్మాసనానికి ఏజెన్సీ తెలిపారు. దానకికోర్ తరపున సీనియర్ న్యాయవాది సీపీ మోహన్రెడ్డి వాదనలు వినిపించారు. పురపాలక శాఖ మంత్రి పర్వవేక్షణలోనే ఆ శాఖ అధికారులు విధులు నిర్వహిస్తారన్నారు. రేసింగ్కు సంబంధించిన చెల్లింపుల దస్తావ్వి అప్పటి పురపాలక శాఖ మంత్రి కేటీఆర్ ఆమోదించారని కోర్టుకు తెలిపారు. రేసింగ్ వ్యవహారంలో అన్ని రకాల నిబంధనలను ఉల్లంఘించారని కోర్టు దృష్టికి తీసుకెళ్లారు.

6 వేలు కాదు.. 10 వేలు

- అన్నదాతలకు మోదీ కొత్త సంవత్సర కానుక - కిసాన్ నిధి కింద ఏటా ఇస్తున్న మొత్తం పెంపు
- వచ్చే బడ్జెట్లో వెల్లడించకముందే ప్రధాని ప్రకటన - ఏడాదికి ఇస్తున్న రూ.6 వేలను పెంచిన కేంద్రం

న్యూఢిల్లీ, డిసెంబరు 31: దేశవ్యాప్తంగా రైతులు, పేదలకు ప్రధాని మోదీ సూతన సంవత్సర కానుకలు ప్రకటించారు. ప్రధానమంత్రి కిసాన్ సన్మాన్ నిధి కింద అన్నదాతలకు అందిస్తున్న పెట్టుబడి సాయాన్ని పెంచుతున్నట్లు తెలిపారు. అలాగే దేశంలో పేదల కోసం మరో 2 కోట్ల ఇళ్ల నిర్మాణానికి అవసరమైన సర్వే చేయాలని నిర్ణయించారు. 2019 నుంచి మోదీ సర్కారు ఏటా రైతులకు రూ.6 వేలు పెట్టుబడి సాయం అందిస్తోంది. రూ. 2 వేల చొప్పున మూడు విడతల్లో అన్నదాతల ఖాతాల్లో సాయాన్ని జమ చేస్తున్నారు. ఈ మొత్తాన్ని ఇప్పుడు రూ.10 వేలకు పెంచుతున్నట్లు మోదీ 'ఎక్స్'లో తెలిపారు. రైతులను ఆర్థికంగా ఆదుకునేందుకు వారి ఖాతాల్లో నేరుగా రూ.10 వేలు జమ చేయనున్నట్లు ప్రకటించారు. కిసాన్ నిధిని పెంచేందుకు కేంద్రం

కనరత్తు చేస్తోందని.. ఆర్థిక మంత్రి నిర్మల త్వరలో ప్రవేశపెట్టే 2025-26 బడ్జెట్లో ప్రకటన చేసే అవకాశాలున్నాయని అధికార పక్షాలు ఇదివరకే పేర్కొన్నాయి. అయితే దానికి ముందే ఆ మొత్తాన్ని రూ.10 వేలకు పెంచుతున్నట్లు మంగళవారం ప్రధాని స్వయంగా వెల్లడించడం గమనార్హం. రైతులను ఆర్థికంగా బలోపేతం చేయడానికి ఆరేళ్లుగా అమలు చేస్తున్న ఈ పథకానికి దేశవ్యాప్తంగా విశేష ఆదరణ ఉంది. రైతులకు పంట సాయం కింద బాగా ఉపయోగపడుతోంది. ఇప్పటి వరకు కేంద్రం 18 వాయిదాలు చెల్లించింది. కొత్త ఏడాది ఫిబ్రవరిలో 19వ వాయిదా జమ కోసం రైతులు ఎదురుచూస్తున్న తరుణంలో ప్రధాని

ప్రకటన వారిలో ఆనందోత్సాహాలు రేపింది. **మరో 2 కోట్ల ఇళ్ల నిర్మాణంపై సర్వే** దేశంలో పేదల కోసం మరో 2 కోట్ల ఇళ్లను నిర్మించే విషయంపై సర్వే జరిపించాలని కేంద్ర ప్రభుత్వం నిర్ణయించింది. ప్రధాని మోదీ తరపున సూతన సంవత్సర కానుకగా ఈ నిర్ణయం తీసుకుంది. 2025 మార్చి 31లోపు ఈ సర్వేను పూర్తి చేయాలని కేంద్రం నిర్ణయించింది. ప్రాధాన్య ప్రాతిపదికన ఈ సర్వేను మూడు నెలల్లో పూర్తి చేయాలంటూ డిసెంబరు 27న కేంద్రం అన్ని రాష్ట్రాలకూ లేఖ రాసింది. 'ఆవాస్ 2024' పేరిట రూపొందించిన యాచ్లో ప్రజలు స్వయంగా సర్వేలో పాల్గొనేందుకు కేంద్రం అవకాశం కల్పించింది.

కార్యకర్తలను కంటికి రెప్పలా కాపాడుకుంటా

మాజీ మంత్రి ఎర్రబెల్లి దయాకర్ రావు



తొలి సమయం తొర్రూరు డిసెంబర్ 31

తొర్రూరు మండలం పెద్ద మంగ్య తండాకి చెందిన మాజీ ఎంపీటిసి బి కు నాయక్ సంవత్సరికం మరియు విగ్రహోపహరణ కార్యక్రమానికి హాజరైన మాజీ మంత్రి ఎర్రబెల్లి దయాకర్ రావు మాట్లాడుతూ ప్రతి ఒక్క కార్యకర్తను కంటికి రెప్పల కాపాడుకుంటానని ఎవరికి భయపడాల్సిన అవసరం లేదు ఇలాంటి ఇబ్బందులు ఉన్న నా దగ్గరకు రండి ఎప్పుటికీ ఎల్లవేళలా మీకు సహాయం చేస్తానని దిగులు చెందాల్సిన అవసరం లేదని కుటుంబ సభ్యులకు తెలిపారు ఈ కార్యక్రమంలో మాజీ చైర్మన్ రామచంద్రనాయక్, మాజీ జీసీసీ చైర్మన్ గాంధీ నాయక్, సీనియర్ నాయకులు డాక్టర్ పొనుగంటి సోమేశ్వరరావు, తొర్రూర్ మండల పార్టీ అధ్యక్షులు పసుమర్తి సీతారాములు, మాజీ జెడ్పీటిసి మంగళశబ్ది శ్రీనివాస్, మాజీ ఎంపీపీ తూర్పాటి చిన్న అంజయ్య, మున్సిపల్ ఛోర్ వీధర్



ఎనమనేని శ్రీనివాసరావు, పట్టణ పార్టీ వర్కింగ్ ప్రెసిడెంట్ అనుమాండ్ల ప్రదీప్ రెడ్డి, పట్టణ పార్టీ ప్రధాన కార్యదర్శి కుర్ర శ్రీనివాస్, కాలు నాయక్, ధరావత్ జైసిం నాయక్, పాక్స్ డైరెక్టర్లు జనార్దన్ రాజు, బాలు నాయక్, మాజీ కో ఆప్షన్ సభ్యులు ఎస్సీ అంకుష్, రాయశెట్టి వెంకన్న, జాటోత్ సురేష్ ధరావత్ అరుణ్ వెలికట్టే నాయకులు బత్తుల యాకయ్య, దేవేందర్ రావు, మాజీ సర్పంచ్ శ్రీనివాస్, దామోదర్ రావు, లింగారావు, పోసాని సంతోష్, బంధు శ్రీను, దీకొండ ఎల్లయ్య, దీకొండ బాలకృష్ణ, దీకొండ రాంబాబు, దీకొండ సంతోష్, బంధు రవీందర్, బంధు శంకర్, బంధు యాకయ్య జాటో బోజ, జటోత్ స్వామి, జాటోత్ యాకేష్ జాటోత్ లచిరాం, జాటోత్ బోండా, జాటోత్ దేవా, జాటోత్ తుకారాం, వంశీ అనిల్, నాగరాజు, పెద్దమంగ్య తండా పార్టీ ముఖ్యులు కుటుంబ సభ్యులు పాల్గొన్నారు.

ఎమ్మెల్యే సొంత గ్రామంలో విలీనం లొబ్బి

మా తండాలో మారాజ్యం పోరాట పాలితమే పత్తి నాయక్ తండా..

-మళ్ళీ అమీనాబాద్లో విలీనం అంటే లంబాదాల ఆత్మ గౌరవం ప్రశ్నార్థకమేనా! అని అభిప్రాయాలు వ్యక్తం చేస్తూ తిరుగబడిన పత్తి తండా వాసులు



తొలి సమయం సర్పంచ్ డిసెంబర్ 31:

గతం లో మా తండాలో మారాజ్యం పోరాట ఫలితంగా పత్తి నాయక్ తండా గ్రామ పంచాయితీగా ఏర్పాటు అయ్యింది కాని చెన్నారావుపేట మండలంలోని సర్పంచ్ ఎమ్మెల్యే దొంతి మాధవరెడ్డి పత్తి నాయక్ తండా ను తిరిగి పూర్వ గ్రామ పంచాయితీ అమీనాబాద్ లోనే పత్తి నాయక్ తండాను విలీనం చేయాలని గ్రామ సభ పెట్టారు అని అభిప్రాయాల వ్యక్తం అవుతున్నాయి, అయితే పత్తి నాయక్ తండా వాసులు విలీనానికి శనీమిరా అంటూ నిప్పులు చేరుగారు, లంబాదాల ఆత్మ గౌరవపోరాట ఫలితంగా ఏర్పడిన పత్తి నాయక్ తండాను తిరిగి



పూర్వ స్థితికి తీసుకరావడానికి జరిగే ప్రయత్నం లో భాగంగానే ఈ గ్రామం సభ పెట్టారని అనుమానాలు వ్యక్తం చేశారు. గ్రామసభ నిర్వహణ కోసం వచ్చిన అధికారులను కాంగ్రెస్ నాయకులను నిల దీశారు. పత్తి తండా వాసులు గ్రామసభ ను నిరసిస్తూ.. ప్రభుత్వవ్యతిరేక నినాదాలు చేశారు. తండా వాసులు ఐక్యతను చాటుకున్నారు. పోరాడి తెచ్చుకున్న గ్రామ పంచాయితీని మళ్ళీ పాత గ్రామపంచాయితీ లో విలీనం చెయ్యడాన్ని ముక్తం కంఠం తో వ్యతిరేకించారు. మొత్తంగా సర్పంచ్ ఎమ్మెల్యే దొంతి మాధవ రెడ్డి పై పత్తి నాయక్ తండా వాసులు నిరసన గళాలు ఎత్తారని తెలుస్తోంది

నెక్కిండ మండల కేంద్రంలో ఎస్ఎఫ్ఐ

ఆవిర్భావ దినోత్సవ వేడుకలు

తొలి సమయం వరంగల్ డిసెంబర్ 31:

వికాస్ ఒకేషనల్ కాలేజ్ ముందు ఎస్ఎఫ్ఐబ 55వ ఆవిర్భావ దినోత్సవం ఘనంగా నిర్వహించడం జరిగింది. ఎస్ఎఫ్ఐబ నెక్కిండ మండల కార్యదర్శి బానోత్ వినోద్ కుమార్ అధ్యక్షా నిర్వహించిన కార్యక్రమానికి ముఖ్యఅతిథిగా పాల్గొన్న ఎస్ఎఫ్ఐబ వరంగల్ జిల్లా కార్యదర్శి యార ప్రకాంత్ జండా ఆవిష్కరణ చేయడం జరిగింది.. ఈ కార్యక్రమంలో ఎస్ఎఫ్ఐబ నాయకులు మాట్లాడుతూ భారత విద్యార్థి ఫెడరేషన్ ఎస్ఎఫ్ఐబ 1970లో డిసెంబర్ నెలలో ఎస్ఎఫ్ఐబ కేరళ రాష్ట్రంలోని త్రివేంద్రంలో ఏర్పడిందన్నారు. విద్యార్థి సమస్యలే లక్ష్యంగా ఎన్నో విజయాలు సాధిస్తూ పోరాటాలు కొనసాగిస్తూ భారతదేశంలోని అతిపెద్ద విద్యార్థి సంఘం అవతరించిందన్నారు. నాటి నుండి నేటి వరకు విద్యారంగ సమస్యలపై నిరతరం పోరాటాలు కొనసాగిస్తూ ఈ భారత దేశంలో కేంద్ర రాష్ట్ర ప్రభుత్వాలను ప్రశ్నిస్తూ ముందుకు వెళుతుందన్నారు. దేశంలో ఉన్నటువంటి కేంద్ర రాష్ట్ర విద్యారంగ సమస్యలు పరిష్కరించడంలో పూర్తిగా



విఫలమయ్యాయి అన్నారు. ప్రైవేట్ కార్పొరేట్ విద్యా సంస్థలను ప్రోత్సహిస్తూ ప్రభుత్వ విద్యారంగాను దెబ్బతీసే కుట్ర కేంద్ర రాష్ట్ర ప్రభుత్వాలు చేస్తున్నాయన్నారు. తెలంగాణ రాష్ట్రంలో విద్యార్థులు ఎదుర్కొంటున్న సమస్యలను రాష్ట్ర కాంగ్రెస్ ప్రభుత్వం పరిష్కరించడంలో విఫలమైందన్నారు, అలాగే కేంద్ర రాష్ట్ర ప్రభుత్వ బడ్జెట్ లోను 30% ప్రభుత్వ నిధులను విద్యారంగానికి కేటాయించాలని

పోలీసులు నోటీసులు జారీ చేశారు. కాంగ్రెస్ నేత శేఖర్ పై రోటీబండ్ తండా వాసుల దాడి ఘటనలో విచారణకు రావాలని నోటీసుల్లో పేర్కొన్నారు. జనవరి 2వ తేదీన బొంరాస్ పేట పీఎస్ కు రావాలని పోలీసు లు ఆదేశించారు. ఈ కేసులో పోలీసులు అరెస్ట్ చేయకుండా పట్నం సరేందర్ రెడ్డి ఇప్పటికే ముందస్తు

డిమాండ్ చేయడం జరిగింది. అలాగే విశ్వవిద్యాలయంలో విద్యార్థులు ఎదుర్కొంటున్న సమస్యలకు ఎస్ఎఫ్ఐబ అనుక్షణం విద్యార్థుల వెంట ఉంటూ సమస్యలు పరిష్కరించడంలో ముందంజలో ఉంటుందని అన్నారు. ఈ కార్యక్రమంలో ఎస్ఎఫ్ఐబ నాయకులు వి.రాజేష్, వంశీ, గణేష్ మాదిగ, మా చందర్, ఆంజనేయులు, నరేష్, ప్రసన్న, స్వప్న, పావని. తదితరులు పాల్గొన్నారు.

బెయిల్ పొందారు. కాగా, కొడంగల్ నియోజకవర్గంలోని లగచర్లలో అధికారులపై దాడి ఘటన తెలంగాణ రాజకీయాల్లో సంచలనం సృష్టించిన విషయం తెలిసిందే. లగచర్లలో ఫార్మా కంపెనీ ఏర్పాటుపై అభిప్రాయ సేకరణకు వెళ్లిన అధికారులపై గ్రామస్తులు దాడి చేయడం సంచలనం సృష్టించింది.

గృహలక్ష్మి నిరుపేద కుటుంబాలకు ఆస్వాది

కారు స్వామి

తొలి సమయం నెక్కిండ డిసెంబర్ 31:



తెలంగాణ రాష్ట్ర ప్రభుత్వం ప్రతిష్టాత్మకంగా తీసుకున్న ఆరు గ్యారంటీలలో భాగంగా గృహలక్ష్మి పథకాన్ని నిరుపేద కుటుంబాలకు అందజేసే విధంగా ప్రభుత్వం సహకరించాలి పారదర్శకంగా ఇంటింటి సర్వే నిర్వహించి నిరుపేద కుటుంబాల గుర్తించి వారికి లబ్ధి జరిగే విధంగా ప్రభుత్వ

అధికారులు చర్యలు తీసుకోవాలని చెన్నారావుపేట నెక్కిండ మండలాల నేషనల్ ఉమెన్ రైట్స్ కమిటీ కన్వీనర్ కార్ స్వామి డిమాండ్ చేశారు..... సోమవారం దీక్షకుంట గ్రామంలో ముఖ్య కార్యకర్తల సమావేశం నిర్వహించారు సమావేశానికి అధ్యక్షత వహించిన సర్పటి రవి కుమార్ ఈ సందర్భంగా కన్వీనర్ కారు స్వామి మాట్లాడుతూ తెలంగాణ రాష్ట్రంలో కూడు గూడు లేక చాలా మంది నిరుపేదలు గత పది సంవత్సరాల నుంచి విలవిలాడుతున్నారని అట్లాగే గత ప్రభుత్వంలో నెక్కిండ చిన్నరావుపేట మండలాల్లో ఏ ఒక్కరు కూడా డబుల్ బెడ్ రూమ్ ఇచ్చిన పాపాన పోలేదని ఆయన దుయవడ్డారు ఈ ప్రభుత్వం పేదల ప్రభుత్వం ఇందిరమ్మ రాజ్యం అని చెప్పుకుంటున్న రేవంత్ రెడ్డి సర్కార్ అమలు చేస్తున్న 6 గ్యారంటీలలో గృహలక్ష్మి ద్వారా ప్రతి ఒక్కరికి డబుల్ బెడ్ రూమ్ ఇండ్లను సాంక్షన్ చేయాలని అట్లాగే భూ భారతి ద్వారా భూమి లేని నిరుపేదలకు ఇవ్వాలని కోరారు...

మిషన్ భగీరథ పైన్ లైన్ లీకేజీతో

వృధాగా రోడ్లపై ప్రవహిస్తున్న నీళ్లు

ప్రభుత్వం ప్రజల పై భారం పడడానికి ఇలాంటి కారణాలే..

ఎంసీపీ (యు) నాయకులు

తొలి సమయం సర్పంచ్ డిసెంబర్ 31:

మిషన్ భగీరథ పైన్ లైన్ లీకేజీ తో వృధాగా పోతున్న నీటిని చూపే దుతూ ఎంసీపీ (యు) నాయకులు పలు ఆరోపణలు చేశారు. కోట్లాది రూపాయలు వెచ్చించి ప్రజల కు నీటి పంపిణీ కోసం వేసిన మిషన్ భగీరథ పైన్ లైన్లు పగిలిపోవడంతో, సర్పంచ్ మండలం, మాదన్నపేట గ్రామంలో



రోడ్లపై నీరు వృధాగా ప్రవహిస్తూ ఉండడంతో ప్రజలకు అసౌకర్యంగా మారిందని అన్నారు ఎం సిపిబి (యు) జిల్లా కమిటీ సభ్యుడు కొత్తకొండ రాజమౌళి మాట్లాడుతూ . 31-12-2024 రోజున మాదన్నపేట గ్రామంలో లీకేజీ వల్ల వృధాగా పోతున్న నీటిని నాయకులతో కలిసి పరిశీలించారు . ఈ పైన్ లైన్లు లీకేజీ అయిన కూడా అధికారులు మొద్దు నిద్రలో ఉన్నారని, అన్నారు నీరు వృధాగా పోతున్న కూడా పట్టించుకోవడం లేదన్నారు. కోట్లాది రూపాయల ప్రజాధనం దుర్వినియోగం అయిందని, ఆ భారం నేడు ప్రజలపై పడిందని ఆవేదన వ్యక్తం చేశారు. ఒకవైపు నీటి వనరులు తగ్గతున్న క్రమంలో, ఉన్న నీటిని కాపాడే ప్రయత్నం అధికారులు చేయకపోవడం శోచనీయమన్నారు. పైన్ లైన్ లీకేజీని అరికట్టి ప్రజలకు ఇబ్బందులు లేకుండా చూడాలని ఆయన కోరారు. మాదన్నపేట మాజీ సర్పంచ్ కర్నే సాంబయ్య, కేశెట్టి సూరయ్య పాల్గొన్నారు.

కొడాలి నాని

అనుచరుడు కాళీ అరెస్ట్?

అసోంలో ఉండగా పట్టుకున్నట్లు సమాచారం

గుడివాడ, డిసెంబర్ 31:

మాజీ మంత్రి కొడాలి నాని ప్రధాన అనుచరుడు, కృష్ణా జిల్లా వైకాపా యువజన విభాగం అధ్యక్షుడు మెరుగుమాల కాళీని గుడివాడ పోలీసులు అరెస్ట్ చేసినట్లు సమాచారం. అతడు ఈశాన్య రాష్ట్రమైన అస్సాం వెళ్లి అక్కడ చేపల వ్యాపారం చేస్తున్నట్లు పోలీసులు గుర్తించారు. వెంటనే కాళీ కదలికలపై నిఘా ఏర్పాటు చేసి మంగళవారం అరెస్ట్ చేసినట్లు తెలిసింది. దీన్ని పోలీసులు ధ్రువీకరించాల్సి ఉంది. త్వరలో నిందితుడిని గుడివాడ తీసుకొచ్చి కోర్టులో హాజరుపరిచే అవకాశముంది. వైకాపా హయాంలో గుడివాడ తెదేపా కార్యాలయం, ఆ పార్టీ నేత రావి వెంకటేశ్వరరావుపై దాడి కేసులో కాళీని కీలక సూత్రధారిగా పోలీసులు గుర్తించి అతడిపై కేసు నమోదు చేశారు. ఇప్పటికే ఈ కేసులో 13 మంది వైకాపా కార్యకర్తలు అరెస్టులు రిమాండ్ లో ఉన్నారు. తాజాగా కాళీని అస్సాంలో గుడివాడ పోలీసు బృందాలు పట్టుకున్నాయి. వైకాపా హయాంలో గడ్డం గ్యాంగ్ ముసుగులో నిందితులు అరాచకాలకు పాల్పడ్డారు. వైకాపా అధికారంలో ఉండగా 2022 డిసెంబర్ 25న మాజీ ఎమ్మెల్యే రావి వెంకటేశ్వరరావు, తెదేపా కార్యాలయంపై పెట్రోల్ ప్యాకెట్లతో దాడులకు తెగబడ్డారు. ఈ విషయంపై నమోదైన కేసులో ఇప్పటికీ వరకు 13 మంది కాళీ అనుచరులను ఇటీవల గుడివాడ పోలీస్ సీబి కొండపల్లి శ్రీనివాస్ అధ్యక్ష్యంలో పోలీసులు అరెస్ట్ చేసి కోర్టుకు తరలించారు. ప్రధాన నిందితుడు కాళీ అప్పటి నుంచి పరార్ లో ఉన్నాడు. మరోవైపు ఇదే కేసులో మాజీ మంత్రి కొడాలి నాని కూడా అరెస్ట్ అయ్యే అవకాశముంది. గతంలో అరెస్టుయిన 13 మంది నిందితులను గుడివాడ పోలీస్ పోలీసులు కస్టడికి తీసుకుని రెండురోజుల పాటు విచారించారు. ఈ క్రమంలో వారు కొడాలి నాని ఆదేశాల ప్రకారమే దాడులకు పాల్పడ్డామని వెల్లడించినట్లు సమాచారం. వారి మాట్లాడే వాస్తవాలు ఉన్నట్లు రుజువైతే కొడాలి నానిని పోలీసులు అరెస్ట్ చేసే అవకాశముంది.

“ఆగని బ్రూణ హత్యల పరంపర”

- స్పందించిన జిల్లా యంత్రాంగం
- జిల్లా వైద్యాధి కాలి సంబంధిత సిబ్బందిని అప్రమత్తం చేసిన అధికారులు
- “స్కానింగ్ సెంటర్ ల పై నిఘా”

ఆగని బ్రూణ హత్యల

పరంపర

ఏటీకేటా తగ్గుతున్న స్త్రీల లింగ నిష్పత్తి

తొలి సమయం ప్రధాన ప్రతినిధి మహబూబాబాద్ డిసెంబర్ 31: మంగళవారం కలెక్టరేట్ జిల్లా వైద్య ఆరోగ్య శాఖ కార్యాలయంలో జిల్లా స్థాయి పివీ మరియు పీఎన్ కమిటీ సమావేశం నిర్వహించింది. స్కానింగ్ సెంటర్ లు నామ్స్ ప్రకారం మంజూరు పై అనేక సూచనలు చేశారు. ప్రతి సెంటర్ లో రేడియోలోజిస్ట్ ను తప్పనిసరి అన్నారు మహిళా అటెండర్. విశ్రాంతి ప్రదేశం, టాయిలెట్స్ తదితర సౌకర్యం,

జిల్లా వైద్య ఆరోగ్య శాఖ కార్యాలయంలో జిల్లా స్థాయి పివీ మరియు పీఎన్ కమిటీ సమావేశం నిర్వహించింది. స్కానింగ్ సెంటర్ లు నామ్స్ ప్రకారం మంజూరు పై అనేక సూచనలు చేశారు. ప్రతి సెంటర్ లో రేడియోలోజిస్ట్ ను తప్పనిసరి అన్నారు మహిళా అటెండర్. విశ్రాంతి ప్రదేశం, టాయిలెట్స్ తదితర సౌకర్యం,

జిల్లా వైద్య ఆరోగ్య శాఖ కార్యాలయంలో జిల్లా స్థాయి పివీ మరియు పీఎన్ కమిటీ సమావేశం నిర్వహించింది. స్కానింగ్ సెంటర్ లు నామ్స్ ప్రకారం మంజూరు పై అనేక సూచనలు చేశారు. ప్రతి సెంటర్ లో రేడియోలోజిస్ట్ ను తప్పనిసరి అన్నారు మహిళా అటెండర్. విశ్రాంతి ప్రదేశం, టాయిలెట్స్ తదితర సౌకర్యం,

జిల్లా వైద్య ఆరోగ్య శాఖ కార్యాలయంలో జిల్లా స్థాయి పివీ మరియు పీఎన్ కమిటీ సమావేశం నిర్వహించింది. స్కానింగ్ సెంటర్ లు నామ్స్ ప్రకారం మంజూరు పై అనేక సూచనలు చేశారు. ప్రతి సెంటర్ లో రేడియోలోజిస్ట్ ను తప్పనిసరి అన్నారు మహిళా అటెండర్. విశ్రాంతి ప్రదేశం, టాయిలెట్స్ తదితర సౌకర్యం,

కథనానికి జిల్లా ఆరోగ్యం మరియు జిల్లా యంత్రాంగం లో యుద్ధ ప్రాతిపదికన చర్యలకు ఉపక్రమించింది.. తొలి సమయం ప్రచురణ కథనం ప్రకారం లెక్క లేనన్ని స్కానింగ్ సెంటర్ లు జిల్లా కేంద్రం లో వెలిసాయని, స్కానింగ్ సెంటర్ లతో అర్హత లేని వారు రోగ నిర్ధారణ రిపోర్ట్ ఇస్తున్నారని తెలియ జేసింది. అవసరం లేకున్నా అడ్డగోలు స్కానింగ్స్ చేస్తున్నారని చెప్పింది..దీని వలన ప్రజల ప్రాణాలు హాఠి అంటున్నాయి అని చెప్పింది స్త్రీపురుష లింగ నిష్పత్తిలో ప్రమాద గంటికలను సూచనలు చేసింది.. స్కానింగ్ సెంటర్ లు నమోదు ఒకరి పేరున. నడిపించేది మరొకరి పేరున అని చెప్పింది, గత 10సంవత్సరాలనుండి స్త్రీల నిష్పత్తి శాతం లో వాంచనీయ ఫలితాలు రాక పోవడానికి మతలబు ఏమిటో కనిపెట్టాలి అని చెప్పింది..”

ప్రభుత్వ చెక్ లిస్టు తర్వాతనే అనుమతి మంజూరి ఉంటుంది అన్నారు. అవసరం లేని స్కానింగ్ ల పై చర్యలు ఉంటాయి అన్నారు పట్టణం లో 34స్కానింగ్ సెంటర్ లు ఉన్నాయి అన్నారు ఓపి నమోదు వివరాలు తనిఖీ చేయాలి అన్నారు జిల్లా స్థాయి కమిటీ సభ్యులు వైద్య ఆరోగ్య, పోలీస్, రెవెన్యూ శాఖలు స్కానింగ్ సెంటర్ ల పై ప్రత్యేక నిఘా పెట్టి సమన్వయం తో పనిచెయ్యాలి అన్నారు

కాంగ్రెస్ పార్టీ కార్యకర్తకు సంతాపం తెలిపిన పిఎసిఎస్ చైర్మన్ సోంపేట రాము



తొలి సమయం దంతాలపల్లి డిసెంబర్ 31 దంతాలపల్లి మండలం దాట్ల గ్రామం కాంగ్రెస్ పార్టీ సీనియర్ నాయకుడు యాకూబ్ మరణించినందున వారి పార్టీవదేహానికి పూలమాలవేసి సంతాపం తెలియజేసిన పిఎసిఎస్ చైర్మన్ సోంపేట రాము వారి కుటుంబానికి ఎల్లవేళలా అండగా ఉంటామని వారిని ఓదార్చినారు వీరి వెంట అశోక్ సయ్యద్ యాకూబ్ సయ్యద్ జహంగీర్ బోలా మియా బోలా సురేష్ తదితరులు పాల్గొన్నారు

సీఎంఆర్ఎఫ్ చెక్కుల పంపిణీ కాంగ్రెస్ పార్టీ మండల అధ్యక్షుడు బట్టు నాయక్



తొలి సమయం దంతాలపల్లి డిసెంబర్ 31 దంతాలపల్లి మండల కేంద్రంలో బట్టు నాయక్ దుబ్బు తందా తూర్పు తండా మరియు ఆగపేట గ్రామాల లబ్ధిదారులకు సీఎంఆర్ఎఫ్ చెక్కుల పంపిణీ కార్యక్రమం ఏర్పాటు చేశారు ఈ కార్యక్రమంలో పిఎసిఎస్ చైర్మన్ సోంపేట రాము దంతాలపల్లి యూత్ అధ్యక్షులు సంపేట సురేష్ మండల నాయకులు దుండి వెంకటేశ్వర్లు బాలాజీ వివిధ గ్రామాల కాంగ్రెస్ పార్టీ నాయకులు పాల్గొన్నారు.

ఎపిలో పలువురు ఐఎఎస్లకు పదోన్నతులు

సురేష్ కుమార్, సాల్మన్ ఆరోక్యరాజ్ లకు ముఖ్య కార్యదర్శి హోదా అమరావతి, డిసెంబర్ 31: సీనియర్ ఐఎఎస్ అధికారులు సురేష్ కుమార్, సాల్మన్ ఆరోక్యరాజ్ లకు పదోన్నతి కల్పిస్తూ ఏపీ ప్రభుత్వం ఉత్తర్వులు జారీ చేసింది. 2000 బ్యాచ్ కి చెందిన ఈ ఇద్దరు అధికారులకు ముఖ్య కార్యదర్శి హోదా కల్పిస్తూ ఆదేశాలు జారీ అయ్యాయి. పెట్టుబడులు, మౌలిక సదుపాయాల కల్పన శాఖ ముఖ్యకార్యదర్శిగా సురేష్ కుమార్ ను రీడిజిగ్నీట్ చేస్తూ ఉత్తర్వులు వెలువడ్డాయి. సాల్మన్ ఆరోక్యరాజ్ ప్రస్తుతం డిప్యూటీ సెలక్షన్ కేంద్రంలో విధులు నిర్వహిస్తున్నారు. 2009 బ్యాచ్ కి చెందిన ఐఎఎస్ అధికారులు కార్తీకానిక మిత్రా, వీరపాండ్యన్, సీమన్ శ్రీధర్ లకు కార్యదర్శి హోదా కల్పిస్తూ ఉత్తర్వులు జారీ అయ్యాయి. ప్రస్తుతం సీఎంఎల్ సహాయ కార్యదర్శిగా ఉన్న కార్తీకేయ మిత్రాకు అక్రడే సీఎంఎ్ కార్యదర్శిగా పదోన్నతి కల్పించారు. వీరపాండ్యన్ గ్రామీణ పేదరిక నిర్మూలన సంస్థ సీఈవోగా కొనసాగున్నారు. కడప జిల్లా కలెక్టర్ గానే శ్రీధర్ ను కొనసాగిస్తూ ఆదేశాలు వెలువడ్డాయి. ఐపీఎస్ అధికారులు విక్రాంత్ పాటిల్, సిద్ధార్థ్ కౌశల్ కు పదోన్నతి కల్పించారు.

కొత్త సంవత్సరం సమీపిస్తున్న వేళ

ఉక్రెయిన్ పై రష్యా క్రిసణి దాడులు కీవ్, డిసెంబర్ 31: ఉక్రెయిన్ పై రష్యా దాడుల ఉధృతి కొనసాగుతోంది. కొత్త సంవత్సరం సమీపిస్తున్న వేళ ఉక్రెయిన్ పై భారీస్థాయిలో బాలిస్టిక్ క్షిపణులతో రష్యా మరోసారి విరుచుకుపడింది. కీవ్ తో పాటు మరికొన్ని ప్రాంతాలను లక్ష్యంగా చేసుకొని రష్యా భారీగా క్షిపణులు, డ్రోన్లను ప్రయోగించినట్లు ఉక్రెయిన్ వైమానిక దళ అధికారులు పేర్కొన్నారు. ఈ దాడుల్లో షోస్సా నగరానికి సమీపంలో ఉన్న పలు నివాస భవనాలు, పాఠశాలలు, వైద్యసదుపాయాలు దెబ్బతిన్నాయని వెల్లడించారు. కాగా రష్యా దాడుల్లో తమ దేశంలోని దాదాపు సగం మౌలిక సదుపాయాలు నాశనమయినట్లు అధికారులు పేర్కొన్నారు. పలు పాశ్చాత్య మిత్రదేశాలు తమకు వాయు రక్షణ వ్యవస్థలను అందించాయని తెలిపారు. వాటి సహాయంతో రష్యా డ్రోన్లను ఎదుర్కొంటున్నామని పేర్కొన్నారు. కాగా ఉక్రెయిన్ ప్రయోగించిన 68 డ్రోన్లను మంగళవారం తెల్లవారుజామున కూల్చివేసినట్లు రష్యా అధికారులు పేర్కొన్నారు. డ్రోన్ శకలాలు చమురు డిపో భూభాగంలో పడడంతో మంటలు చెలరేగాయని అన్నారు. రష్యా గత కొన్ని నెలలుగా ఉక్రెయిన్ లోని మౌలికసదుపాయాలపై భారీ దాడులు చేస్తోంది. క్రిస్మస్ పర్వదినాన కూడా ఉక్రెయిన్ లోని పలు విద్యుత్ కేంద్రాలను లక్ష్యంగా చేసుకొని పుతిన్ సేనలు విరుచుకుపడ్డాయని ఉక్రెయిన్ అధ్యక్షుడు జెలెన్స్కీ పేర్కొన్నారు.



తొలి సమయం తొర్రూరు డిసెంబర్ 31 టీచర్స్ క్లబ్ అధ్యక్షులలో లయన్స్ క్లబ్ పూర్వ ఉమ్మడి వరంగల్ జిల్లా గవర్నర్ డాక్టర్ కుందూరు రాజేందర్ రెడ్డి గారి జన్మదిన సందర్భంగా అన్నారం క్రాస్ రోడ్ వద్ద అన్న ప్రసాద వితరణ %౫౦ జడ్పిహెచ్ఎస్ వెల్లెక్కు పాఠశాల లో పదో తరగతి విద్యార్థులకుస్పెషిమెటరీయల్స్ అందజేశారు. మంగళ వారం రోజు లయన్స్ క్లబ్ ఆఫ్ తొర్రూరు టీచర్స్ అధ్యక్షులలో టీచర్స్ వెల్లెక్కు జడ్పిహెచ్ఎస్ పాఠశాల లో క్లబ్ అధ్యక్షులు చింతల సురేష్ అధ్యక్షతన కార్యక్రమం నిర్వహించడం జరిగింది . ఈ కార్యక్రమంలో ముఖ్యఅతిథిగా విచ్చేసిన లైన్స్

పూర్వ జిల్లా గవర్నర్ కుందూరు రాజేందర్ రెడ్డి గారు గారు మాట్లాడుతూ అవసరార్థాలకు %౫౦ అన్నార్థాలకు సేవ చేయడం అభినందనీయమని, విద్యార్థులు బాగా చదివి ఉన్నత స్థితిలో ఉండాలని అన్నారు , విద్యార్థులకు పదో తరగతి పరీక్షలు ఎలా ఎదుర్కోవాలనే అంశంపై సలహాలు, సూచనలు ఇవ్వడం జరిగింది. ఈ కార్యక్రమంలో క్లబ్ అధ్యక్షులు చింతల సురేష్ గారు మాట్లాడుతూ విద్యార్థులక టీచర్స్ క్లబ్ సేవే మార్గం సేవే లక్ష్యంతో పనిచేస్తుందని, ప్రభుత్వ పాఠశాలల్లో పదోతరగతిలో ఉత్తమ ఫలితాల సాధన కోసం టీచర్స్ క్లబ్ విద్యార్థులకు ఆల్ ఇన్ వన్ అందజేస్తుందని, విద్యార్థులు ఆల్ ఇన్ వన్ స్టడీ మెటీరియల్ ను ఉపయోగించుకుని మంచి ఫలితాలు సాధించాలన్నారు. ఈ కార్యక్రమంలో భాగంగా వెలిదే సురేష్ కుమార్ మాట్లాడుతూ పదో తరగతి విద్యార్థులకు ఉత్తమ ఫలితాల సాధన కోసం విలువైన సలహాలు సూచనలు అందించి, విద్యార్థులు బాగా చదివి తల్లిదండ్రులకు పాఠశాలకు %౫౦ గురువులకు మంచి పేరు తీసుకురావాలని అన్నారు. ఈ కార్యక్రమంలో పాఠశాల ప్రధానోపాధ్యాయులుపి. శ్రీను బాబు మాట్లాడుతూ టీచర్స్ క్లబ్ వారు మా పాఠశాలకి మెటీరియల్ అందించడం పట్ల ధన్యవాదాలు తెలియజేశారు, ఈ కార్యక్రమంలో అధ్యక్షులు చింతల సురేష్, క్లబ్ ప్రధాన కార్యదర్శి వెలిదే సురేష్ కుమార్, క్లబ్ పూర్వ అధ్యక్షులు రాయపల్లి యాకయ్య, తోట రామయ్య, కాటం అనంతరెడ్డి మరియు ఉపాధ్యాయులు విద్యార్థులు పాల్గొన్నారు.

అక్రమ స్కానింగ్ సెంటర్లపై ప్రత్యేక నిఘా

గర్భస్థలింగ శిశు నిర్ధారణ పరీక్షలు నిర్వహిస్తే కఠిన చర్యలు



తొలి సమయం ప్రధాన ప్రతినిధి మహబూబాబాద్ డిసెంబర్ 31: మంగళవారం కలెక్టరేట్ జిల్లా వైద్య ఆరోగ్య శాఖ కార్యాలయంలో జిల్లా స్థాయి పివీ అండ్ పీఎన్ డిటీ కమిటీ సమావేశం జిల్లా వైద్యాధికారి డాక్టర్ జి. మురళీధర్ అధ్యక్షతన సంబంధిత కమిటీ సభ్యులతో కలిసి నిర్వహించారు. సందర్భంగా జిల్లా వైద్యాధికారి మాట్లాడుతూ జిల్లాలో నూతనంగా దరఖాస్తు చేసుకున్న స్కానింగ్ , ఇమేజింగ్ సెంటర్లు, ప్రభుత్వ నియమ నిబంధనల ప్రకారం కమిటీ సభ్యుల పరిశీలన తనిఖీ అనంతరం మంజూరు చేయాలని, ఆయా సెంటర్లలో అర్హత కలిగిన రేడియాలజిస్టులను లేడీ అటెండరు, విశ్రాంతి ప్రదేశం, కుమార్, మనోహర్ , పాల్గొన్నారు

టాయిలెట్స్ , త్రాగునీరు తదితర సౌకర్యాలు, ప్రభుత్వం సూచించిన చెక్ లిస్ట్ ప్రకారం ఉన్న తర్వాతనే అనుమతులు మంజూరు చేయడం జరుగుతుందని,అన్నారు జిల్లాలో అవసరం లేకున్నా స్కానింగ్లు చేస్తే వారిపై ప్రత్యేక నిఘా పెట్టి కఠిన చర్యలు తీసుకుంటామని ఆయన అన్నారు. పట్టణంలో ఉన్న (34) స్కానింగ్ సెంటర్లు ను కమిటీ సభ్యులు తరచుగా తనిఖీ నిర్వహిస్తూ ఓపి నమోదు వివరాలను, తనిఖీ చేయాలని, స్కానింగ్ కు సంబంధించిన సేవల కోసం వచ్చిన వారి వివరాలు తెలుసుకోవాలన్నారు. ఈ మధ్యన నేషనల్ ఇన్స్టిట్యూట్ మానిటరింగ్ కమిటీ జిల్లాలో పర్వతించి వారు చేసిన సూచనల పైన కూడా చర్చించడం జరిగింది.అన్నారు జిల్లాలోని నాలుగు పురపాలక సంఘాలు, ఏజెన్సీలు, అన్ని మండలాల్లో ప్రజలకు అవగాహన కలిగే విధంగా, కళాజాతుల ద్వారా, పెయింటింగ్స్, వాల్ పోస్టర్స్, లతో ప్రచారం నిర్వహించాలని, అంగన్వాడీ, ఆశా కార్యకర్తల క్షేత్రస్థాయిలో అవగాహన కల్పించే విధంగా సంబంధిత సిబ్బంది చర్యలు తీసుకోవాలని ఆదేశించారు.జిల్లా స్థాయి కమిటీ సభ్యులు, వైద్య ఆరోగ్య, పోలీస్, రెవెన్యూ, శాఖలు స్కానింగ్ సెంటర్లో, నిర్వహణ పై నిఘా పెట్టి సమన్వయంతో పని చేయాలన్నారు.ఈ సమావేశంలో ప్రోగ్రాం ఆఫీసర్ డాక్టర్ సారంగం, కమిటీ సభ్యులు పీడియాట్రిషిన్ డాక్టర్ జగదీశ్వర్, గైనకాలజిస్ట్ డాక్టర్ చైతన్య ప్రవంత్, సీదబ్బాస్ సీ చైర్మన్ డాక్టర్ నాగరాజు, గవర్నమెంట్ ప్లీడరు నగేష్ కుమార్, సీడిపిఓ శిరీష, డిపీఆర్ఓ రాజేంద్రప్రసాద్, డిప్యూటీ మాన్ మీడియా ఆఫీసర్ ప్రసాద్, ఆరోగ్య విద్యా బోధకుడు కెవి రాజు, అరుణ్

కొత్త సంవత్సరంలో ప్రజల కోసం పనిచేయాలి !

కొత్త సంవత్సరంలో అధికార విపక్షాలు పరస్పర విమర్శలు మాని ఇక ప్రజల కోసం పనిచేయాలి. ప్రజలు లక్ష్యంగా సమస్యలపై పోరాడాలి. నిర్వాణాత్మక పాత్ర పోషించాలి. లేకుంటే ప్రజల్లో ఇరు పక్షాల పట్ల విమోహం ఏర్పడగలదు. ఇకపోతే రాజకీయంగా 2024 సంవత్సరం కాంగ్రెస్ కు కలసి రాగా..ప్రధాని మోడీకి మత్రం హెచ్చరిక చేసింది. రెండు పర్యాయాలు అత్యధిక మెజార్టీతో గెలిచిన బిజెపి..మొన్నటి సార్వత్రిక ఎన్నికల్లో మాత్రం బాగా దెబ్బతిని మెజార్టీకి దూరంగా ఉండాల్సిన దుస్థితి ఏర్పడింది. ఇదో హెచ్చరికగా గుర్తించాల్సిన మోడీ..అలా చేయడం లేదు. పాలనలో మార్పు కనిపించడం లేదు. ప్రజలు ఎదుర్కొంటున్న సమస్యలపై పెద్దగా దృష్టి పెట్టడం లేదు. ఇదే ఏడాది కాంగ్రెస్ పార్టీకి కొద్దో గొప్పో కలిసొచ్చిందనే చెప్పాలి. ఎందుకంటే.. ఈ ఏడాది జరిగిన సార్వత్రిక ఎన్నికల్లో ఆ పార్టీ ప్రతిపక్ష హోదాను దక్కించుకొంది. దీంతో లోక్ సభలో ఆ పార్టీ అగ్రనేత రాహుల్ గాంధీ ప్రతిపక్ష నేతగా బాధ్యతలు చేపట్టారు. ఇక కేరళలోని వయనాడ్ లోక్ సభ స్థానానికి జరిగిన ఉప ఎన్నికల్లో ప్రియాంకగాంధీ భారీ మెజార్టీతో గెలుపొందారు. దాంతో ఆమె సైతంపార్లమెంట్ సభ్యురాలిగా తొలిసారిగా లోక్ సభలో అడుగు పెట్టారు. ఇది ఓ రకంగా సోనియా కుటుంబానికి కలిసి వచ్చిన అంశం గా చెప్పుకోవాలి. వారికి పార్టీలో ఇక తిరుగులేదన్న విధంగా పరిస్థితి మారింది. అన్నా చెల్లెళ్లు లోక్ సభలో, తల్లి సోనియా రాజ్యసభలో ఉన్నారు. 2004 సార్వత్రిక ఎన్నికల్లో ఎస్పీయే కూటమి సార్వభౌంలో మోదీ పాలన పగ్గాలు చేపట్టిన నాటి నుంచి వరుసగా జరిగిన లోక్ సభ ఎన్నికల్లో.. అంటే 2019లో సైతం కాంగ్రెస్ పార్టీ ప్రతిపక్ష హోదాను దక్కించుకోలేదు. కానీ 2024 ఎన్నికల్లో మాత్రం ఆ పార్టీ ఆ హోదాను దక్కించుకోవడమే కాకుండా.. ప్రియాంక సైతం ఎంపీగా గెలుపొందారు. 2019 సార్వత్రిక ఎన్నికల్లో రాహుల్ గాంధీ.. తమ కుటుంబానికి కంచుకోట అయిన ఉత్తరప్రదేశ్ లోని అమేధితోపాటు కేరళలోని వయనాడ్ నుంచి ఎన్నికల బరిలో నిలిచారు. అయితే అమేధి నుంచి బీజేపీ అభ్యర్థిగా సృతి ఇరానీ బరిలో

నిలిచారు. దీంతో ఈ నియోజకవర్గం ప్రజలు ఆమెకు పట్టం కట్టారు. వయనాడ్ నుంచి రాహుల్ గెలుపొందారు. ఇక 2024 ఎన్నికల పోలింగ్ మొత్తం 7 దశల్లో జరిగింది. దీంతో వయనాడ్ ఎంపీ అభ్యర్థిగా రాహుల్ గాంధీ నామినేషన్ వేశారు. తొలి దశలోనే ఈ నియోజకవర్గం పోలింగ్ జరిగింది. అనంతరం రాయబరేలి నుంచి సైతం పోటీ చేయాలని ఆయనపై పార్టీ ఒత్తిడి తీసుకు వచ్చింది. దీంతో ఆయన ఆ స్థానం నుంచి బరిలో దిగారు. ఇక ఎన్నికల ఫలితాల్లో ఆయన రెండు స్థానాల నుంచి విజయకేతనం ఎగుర వేశారు. అయితే ఈ రెండు స్థానాల్లో ఒక స్థానాన్ని ఆయన వదులుకోవాల్సి వచ్చింది. దీంతో రాహుల్ గాంధీ వయనాడ్ స్థానాన్ని వదులు కోవాగా,ఈ స్థానానికి ఉప ఎన్నిక అనివా ర్యమైంది. దాంతో ఈ స్థానం నుంచి ప్రియాంక గాంధీని కాంగ్రెస్ పార్టీ బరిలో నిలిపింది. ఈ ఉప ఎన్నికల్లో ప్రియాంక గాంధీ అత్యధిక మెజార్టీతో గెలుపొందారు. అలా ఆమె సైతం లోక్ సభలో అడుగు పెట్టారు. అదీకాక.. కాంగ్రెస్ పార్టీ ప్రధాన కార్యదర్శిగా దేశంలోని వివిధ ప్రాంతాల్లో ప్రచార కార్యక్రమాల్లో మాత్రమే పాల్గొనే ప్రియాంక గాంధీ ఇలా లోక్ సభలో అడుగు పెట్టేందుకు వయనాడ్ వేదికగా మారింది. లోక్ సభలో ప్రతిపక్ష కాంగ్రెస్ పార్టీకి మరో గొంతుక ప్రియాంక రూపంలో తోడు అయినట్లు అయింది. మొన్నటి శీతాకాల సమావేశాల్లో ఆమె గట్టిగానే నిలబడ్డారు. తన సత్తా చాటారు. హర్యానా, మహారాష్ట్ర అసెంబ్లీ ఎన్నికల్లో వరుసగా పరాజయం పాలైన తర్వాత ఎలక్ట్రానిక్ ఓటింగ్ యంత్రాల గురించి కాంగ్రెస్ తన ఆందోళనా స్వరాన్ని పెంచింది. ఎన్నికల సమగ్రతకు సంబంధించి చాలా అంశాలున్నాయి. వాటి పట్ల భారత ఎన్నికల సంఘం స్పష్టంగా వుండాల్సిన అవసరముంది. ఇదే సమయంలో ఎన్నికల సంఘం తీరుపై సుప్రీంలో కేసు కూడా దాఖలు చేసింది. ఇ.వి.ఎం లను ఎలక్ట్రానిక్ ట్యాంపరింగ్ చేసే ముప్పు కొనసాగిందన్న వాదనతో కాంగ్రెస్ గొంతెత్తుతోంది. అది కూడా ఎంపిక చేసుకున్న అంశాలపైనే, అందులోనూ ఓడిపోయిన వాటిపైనే మాట్లాడుతోంది. ఇ.వి.ఎం లకు సంబం

ధించి అవకతవకల ముప్పు వుందని సూచించేలా పరోక్షంగా లేదా ముందుగానే ప్రోగ్రామింగ్ చేయడం ద్వారా ట్యాంపరింగ్ జరిగి వుంటుందన దానికి ఎలాంటి ఆధారాలు లేవని కాంగ్రెస్ నేతలే కొందరు బహిరంగంగా అభిప్రాయపడ్డారు. ఇద్దరు ప్రతిపక్ష నేతలు నేషనల్ కాన్ఫరెన్స్ నేత, జమ్మూ కాశ్మీర్ ముఖ్యమంత్రి ఒమర్ అబ్దుల్లా, తృణమూల్ కాంగ్రెస్ నేత అభిషేక్ బెనర్జీ కూడా ఈ ఆరోపణలతో తమకు సంబంధం లేదని అన్నారు. ఇ.వి.ఎం లలో చాలా కచ్చితంగా, తెలివిగా అవకతవకలకు పాల్పడ్డారని భావించేందుకు వీల్లేదు. ఎందుకంటే, కొన్ని రాష్ట్రాల్లో బిజెపి విజయం సాధించింది, మరికొన్ని రాష్ట్రాల్లో ఓడిపోయింది. కాబట్టి ఇక్కడ ఆ లాజిక్ పని చేయడం లేదు. ఇదంతా కాకపోయినా 2024 సార్వత్రిక ఎన్నికల్లో బిజెపి సంపూర్ణ మెజారిటీని సాధించలేకపోయింది. పైగా, ఈ ఫలితాలన్నీ మరీ ముఖ్యంగా హర్యానా, మహారాష్ట్ర, జార్ఖండ్ ఫలితాలు సామాజిక, రాజకీయ సమీకరణలు ఎలా పనిచేసినవో సరిగానే వివరించాయి. మహారాష్ట్రలో ఇవిఎంల ట్యాంపరింగ్పై సుప్రియా కూడా విభేదించారు. ఇలా జరిగివుంటే అందరం ఓడిపోయేవారమన్న భావనను వ్యక్త పరిచారు. అంతెందుకు ఇవిఎంల ట్యాంపరింగ్ జరిగివుంటే బిజెపి కేంద్రంలో భారీ మెజార్టీతో గెలిచేవారు. రాయబరేలి, అమేధీ, వయనాడ్ లలో కూడా బిజెపి గెలిచివుండేది. కాబట్టి ఈ విషయాల జోలికి ఇక పోకపోవడమే మంచిది. ఇవిఎంల గురించి గతంలో ఎన్నికల సంఘం పలుమార్లు వివరణ ఇచ్చింది. కాంగ్రెస్ ఈ విషయంలో అతిగా మాట్లాడడం మానుకోవాలి. ఎందుకంటే ఇవిఎంల ట్యాంపరింగ్ జరిగివుంటే కాంగ్రెస్ ఈ స్థాయికి వచ్చేది కాదు. అలాగే మోడీ కూడా భారీ మెజార్టీతో ప్రభుత్వాన్ని ఏర్పాటు చేసుకునే వారు. ఇకపోతే మోడీ కూడా ఎన్నికల ఫలితాలను బేరీజు వేసుకుని ప్రజలు ఎదుర్కొంటున్న అనేక సమస్యలపై దృష్టి పెట్టాలి. క్షుద్ర రాజకీయాలు మాని ప్రజా సంక్షేమంపై దృష్టి సారించకుంటే తగిన మూల్యం చెల్లించుకోక తప్పదు. కాంగ్రెస్ కూడా ప్రజల సమస్యలు ఎజెండాగా నిర్వాణాత్మక విపక్ష పాత్రను పోషించాలి.

ఆందోళనకరంగా ఆహార ద్రవ్యోల్బణం

- పెరుగుతున్న ధరలతో సామాన్యులకు కష్టం - దిగజారుతున్న జీవన ప్రమాణాలపై నిర్రక్టం



న్యూఢిల్లీ,డిసెంబర్ 31:ద్రవ్యోల్బణాన్ని అదుపులోనే ఉంచామని చెబుతున్న మోడీ ప్రభుత్వం ఆహార ద్రవ్యోల్బణం పెరుగుదలపై మాత్రం అబద్ధాలు చెబుతోంది. మరో వైపు నిత్యావసరాల ధరల అదుపునకు ఆహార పదార్థాల నిల్వలపై పరిమితులు, ఎగుమతులపై నిషేధం, ఎక్స్ పోర్టులపై సుంకాల పెంపు వంటి కాయకల్ప చర్యలతో ప్రజలను మభ్య పెట్టాలని చూస్తోంది. ఆ చర్యలు ధరల పెరుగుదలను స్వల్పంగా కూడా కట్టడి చేయలేక పోతున్నాయని పూట గడవటం కష్టంగా పరిణమించిన ప్రజల దైనందన జీవనం తెలియజేస్తోంది. ఆహార ద్రవ్యోల్బణం పెరగడానికి మరొక ముఖ్య కారణం వ్యవసాయ సంక్షోభం, వాతావరణ మార్పులు. ప్రభుత్వ విధానాలు వ్యవసాయ రంగాన్ని బలిపీఠం మీదికి ఎక్కించగా, కరువులు, తుపాన్లు, ఇతర విపత్తులు సాగును భిన్నాభిన్నం చేస్తున్నాయి. దేశంలో ఆహార పదార్థాల ధరలు తారిత్రస్తున్నాయని కేంద్ర

గణాంకశాఖ తాజాగా విడుదల చేసిన 'కుటుంబ వినియోగ వ్యయం-2023-24' నివేదిక స్పష్టం చేసింది. కొత్త గృహ వినియోగ సర్వే డేటా అంతకు ముందు సంవత్సరం కంటే ఆహార పదార్థాలపై వ్యయం పెరిగిందని వెల్లడించింది. ఈ సర్వే గతేడాదికి సంబంధించినది. ఈ సంవత్సరం డేటా కనుక వస్తే ధరల వికటాటహాసం మరింత ఆవిష్కృతం అవుతుంది. 2023-24లో కుటుంబ నెలవారీ ఖర్చులో గ్రామీణులు ఆహారం కోసం చేసిన ఖర్చు 47.04 శాతం కాగా అంతకు ముందు సంవత్సరం ఆ వ్యయం 46.40 శాతంగా ఉంది. నిరుడు పట్టణ వాసుల్లో ఆహారం కోసం చేసిన ఖర్చు 39.68 శాతం కాగా మునుపటి ఏడాది అది 39.17 శాతం. కుటుంబాల ఆహార ఖర్చు అంతకంతకూ పెరగడమంటే దానర్థం నిత్యావసరాలైన బియ్యం, ఉప్పు, పప్పు, చక్కెర, వంట నూనె, కూరగాయల ధరలు పెరుగుతున్నాయనే. ధరల పెరుగుదల ఆహార

ద్రవ్యోల్బణం పెరుగుదల తీవ్రతను సూచిస్తోంది. పెరుగు తోందన్నది వాస్తవ చిత్రం.పోషకాహార లోపం వలన చిన్నారల్లో, మహిళల్లో ఎదురవుతున్న ఆరోగ్య సమస్యలు రోజూ చర్చించుకుంటున్నవే. ప్రపంచ ఆకలి సూచిలో భారత దేశం స్థానం ఎక్కడో చిట్ట చివరన కునారిల్లుతోంది. కొన్నేళ్లుగా మన స్థానంలో ఎలాంటి మార్పు లేదు. 2030 నాటికి ఆకలి లేని ప్రపంచాన్ని సాధించాలని ఐక్యరాజ్యసమితి నిర్దేశించిన లక్ష్యం సమాప భవిష్యత్తులో నెరవేరే జాడ కనిపించలేదు. ఈ పరిస్థితుల్లో ఆహార వస్తువుల ధరల పెరుగుదల, ప్రమాదకర స్థాయికి ఆహార ద్రవ్యోల్బణం ప్రజలను ఇంకా ఆహారాన్ని దూరం చేస్తుంది.ఆహారంపై ఖర్చు గడచిన పన్నెండేళ్లల్లో, సంవత్సర సంవత్సరానికి పెరుగుదల రేటు అంత పెద్దది కానప్పటికీ, మునుపటి సంవత్సరంనాటి ద్రవ్యోల్బణం పెరుగుదల రేటుతో పోల్చితే గృహ వినియోగ అంశాలను ప్రభావితం చేశాయని నివేదిక తెలుపుతోంది. ఏ గణాంకాలను ఏ రకంగా విశ్లేషించినా వాస్తవంలో జనసామాన్యానికి ధరలు మంట వుట్టిస్తున్నాయని, వారు ఆహారం కోసం చేసే ఖర్చు ధిక ఆహార ద్రవ్యోల్బణం అధిక రిటైల్ ద్రవ్యోల్బణానికి దారి తీస్తుంది. రిజర్వ్ బ్యాంక్ ఆఫ్ ఇండియా (ఆర్బిఐ) వడ్డీ రేట్లు తగ్గించకుండా అడ్డుకునేలా చేస్తుంది. వడ్డీ రేట్లు తగ్గింపునకు ఆహార ద్రవ్యోల్బణాన్ని పరిగణనలోకి తీసుకోరాదన్న డిమాండ్ ప్రముఖంగా ముందుకొస్తోంది. ప్రస్తుతానికి దానిపై ఆర్బిఐ ఎలాంటి నిర్ణయం తీసుకోలేదు. కానీ భవిష్యత్తులో ఆ దిశగా ఆర్బిఐ అడుగులు పడవచ్చన్నది ఆర్థిక విశ్లేషకుల అభిప్రాయం. ప్రాతిపదిక సంవత్సరాలను మార్చినా, మరో జిమ్మిక్కు చేసినా ద్రవ్యోల్బణం తగ్గినట్లు చూపించవచ్చునేమో కానీ ఆహార ద్రవ్యోల్బణం సవాల్ అలాగే ఉంటుంది.

భగీరథమ్మ చెరువులో ఆక్రమణల కూల్చివేత

ఫిర్యాదు అందిన వెంటనే రంగంలోకి దిగిన హైద్రా


హైదరాబాద్,డిసెంబర్ 31: హైదరాబాద్ ఖాజాగూడ భగీరథమ్మ చెరువులోని

ఆక్రమ నిర్మాణాలను హైద్రా కూల్చివేసింది. బఫర్ జోన్ లో నిర్మించిన ఆక్రమ నిర్మాణాలను కుల్చివేస్తున్నారు ఖాజాగూడ భగీరథమ్మ చెరువు ఆక్రమమణులపై స్థానికుల నుంచి ఫిర్యాదులు వచ్చాయి. దీంతో ఇటీవలే భగీరథమ్మ చెరువులోని ఆక్రమణలను పరిశీలించారు హైద్రా కమిషనర్ రంగనాథ్. ఈ క్రమంలో డిసెంబర్ 31న బఫర్ జోన్ లో ఏర్పాటు చేసిన షెడ్ లు,ఆక్రమణలను కూల్చివేసింది.నాలుగు ఎకరాల్లో ఆక్రమంగా వేసిన ఫెన్సింగ్ ను హైద్రా సిబ్బంది తొలగించారు. 20కి పైగా దుకాణాలను తొలగించారు. నోటీసులు ఇచ్చిన 24 గంటల్లోనే దుకాణాలను ఎలా ఖాళీ చేయాలంటూ వ్యాపారుల ఆగ్రహం వ్యక్తం చేస్తున్నారు. దీంతో భారీ పోలీసు బందోబస్తు మధ్య ఆక్రమణలను తొలగిస్తోంది.

పెరుగుతున్న క్యాన్సర్ పేషెంట్లు

ప్రభుత్వ పరంగా అందని సంపూర్ణ వైద్యం

ప్రైవేట్ ఆస్పత్రులకు వెళ్లేక మృత్యువాత



విజయవాడ,డిసెంబర్ 31: ఇటీవలి కాలంలో క్యాన్సర్ రోగుల సంఖ్య రోజురోజుకూ పెరుగు తుండడం కలవరపెడు తున్నది.అందులో చాలా మందికి పూర్తి స్థాయిలో వైద్యం అందక మృత్యువాత పడుతుండడం ఆందోళన కలిగిస్తున్నది. వైద్య చికిత్స కోసం ఖర్చు భరించే స్థానం లేకపోవడం.. ఇతర ప్రాంతాల్లోని ప్రభుత్వ దవాఖానలకు వెళ్లే పరిస్థితి లేకపోవడం నిరుపేద రోగుల ప్రాణాల మీదకు వస్తున్నది. ఈ నేపథ్యంలో క్యాన్సర్ సూపర్ స్పెషాలిటీ ఆస్పత్రులు ప్రభుత్వ రంగంలో ఏర్పాటు చేయడం ముఖ్యం. క్యాన్సర్ కారకాలపైనా ప్రజలకు అవగాహన కల్పించాల్సి ఉంది. ఉభయ తెలుగు రాష్ట్రాల్లో క్యాన్సర్ రోగుల సంఖ్యం బీటా పెరుగుతున్నది. ప్రభుత్వ ప్రధాన దవాఖానతోపాటు వివిధ ప్రైవేట్ వైద్యశాలల్లో ఏటా చికిత్స పొందుతున్న రోగులను పరిశీలిస్తే ఈ విషయం స్పష్టమవు తున్నది. గతంతో పోలిస్తే ఇప్పుడు క్యాన్సర్ ఆస్పత్రులు కిటకిటా దుతున్నాయి. అలాగే వ్యాధి ఎంతలా విస్తరిస్తున్నదో నివేదికల ను బట్టి అర్థమవుతుంది. క్యాన్సర్ రోగుల సంఖ్య ఏటేటా పెరుగుతున్న క్రమంలో సానికంగా ప్రభుత్వ వైద్యం పూర్తి స్థాయిలో అందుబాటులో లేక నిరుపేద రోగులు ఇబ్బందులు పడాల్సి వస్తున్నది. ప్రైవేట్ దవాఖానల్లో చికిత్స చేయించుకుంటే ఆర్థిక భారం తప్పడం లేదు. క్యాన్సర్ నోకిన నిరుపేదలైతే చికిత్స చేయించుకునే స్థానం లేక, దూర ప్రాంతాల్లో ఉన్న ప్రభుత్వ దవాఖానలకు వెళ్లేక మృత్యువాత పడుతున్నారు. చికిత్స పొందుతున్న రోగుల్లో ఏటా వేలల్లో మరణాలు సంభవిస్తున్నట్లు వైద్యులు చెబుతున్నారు. క్యాన్సర్ మునుపటిలా ప్రాణాంతకం కాదని, మొదటి దశలో గుర్తించి సరైన వైద్యం చేయించుకుంటే నయమయ్యే అవకాశమున్నదని వైద్య నిపుణు లు చెబుతున్నారు. వ్యాధిని ప్రాథమిక స్థాయిలో గుర్తించినప్పుడే ఇది సాధ్యమవుతుంది. ప్రభుత్వ దవాఖానలో పూర్తి స్థాయిలో వైద్యం అందించే పరిస్థితి లేక ప్రైవేట్ క్యాన్సర్ ఆస్పత్రులకు రెఫర్ చేస్తున్నారు. చాలా మంది ఆక్కిడికి వెళ్లేక వ్యాధిని నిర్లక్ష్యం చేస్తున్నట్లు తెలుస్తున్నది. ప్రైవేట్ దవాఖానల్లో వైద్యం చేయించుకునే స్థానం లేక పోవడంతో మహిళలు చాలా మంది క్యాన్సర్ వ్యాధిని పట్టించుకునే పరిస్థితి కనిపించడం లేదు. మహిళల్లో ముఖ్యంగా బ్రెస్ట్ క్యాన్సర్, సర్వికల్ క్యాన్సర్, ఒరాల క్యాన్సర్ వంటి లక్షణాలు కనిపిస్తున్నాయని వైద్యులు చెబుతున్నారు. ఇక పురుషుల్లోనూ స్కిన్, బోన్, గొంతు, స్టమక్, పెద్దపేగు వంటి క్యాన్సర్ లక్షణాలు కనిపిస్తున్నట్లు వైద్యులు చెబుతున్నారు. ఈ లక్షణాలు మహిళల్లోనూ ఎక్కువగానే ఉన్నట్లు తెలుస్తున్నది. క్యాన్సర్ చికిత్స అందించేందుకు వైద్య విధానంలో పలు సేవలు అందుబాటులోకి వచ్చాయి. ముఖ్యంగా క్యాన్సర్ ను ఉన్న స్టేజీలోనే ఉంచే విధంగా పాటి కీమోథెరపీ, నయం చేసేందుకు ఇమ్మ్యూనోథెరపీ పద్ధతులు అందుబాటులోకి వచ్చాయి. తక్షణమే జిల్లాకో క్యాన్సర్ సూపర్ స్పెషాలిటీ దవాఖానను ఏర్పాటు చేయాలని జిల్లా వాసులు కోరుతున్నారు. క్యాన్సర్ రోగులు పెరుగుతున్న నేపథ్యంలో సూపర్ స్పెషాలిటీ దవాఖాన ఏర్పాటుకు కేంద్రం కూడా ముందుకు రావాల్సి ఉంది. క్యాన్సర్ కు పూర్తి స్థాయిలో ప్రభుత్వ వైద్యం అందిస్తే నిరుపేద రోగులపై ఆర్థిక భారం పడుకుండా ఉంటుంది.

శ్రీశైలం ప్రాజెక్టుపై ఎత్తనానికి బాబు ఎత్తులు

నీటిని తరలించుకు పోయే కుట్రలు

మాజీ మంత్రి వీ శ్రీనివాస్ గౌడ్

మహబూబ్ నగర్,డిసెంబర్ 31:శ్రీశైలం ప్రాజెక్టుపై పెత్తనం చలాయించి నీళ్లను తరలించుకు పోయేందుకు చంద్రబాబు కుట్రలు చేస్తున్నారని మాజీ మంత్రి వీ శ్రీనివాస్ గౌడ్ ఆగ్రహం వ్యక్తంచేశారు. పాలమూరు-రంగారెడ్డికి జాతీయ హోదా ఇస్తామని చెప్పిన ప్రధాని మోడీ ఇప్పుడు ఆ ఊసే ఎత్తకపోవడం విడ్డూరమన్నారు. ఇంత అన్యాయం జరుగుతున్నా ఇదే జిల్లాకు చెందిన సీఎం రేవంత్ రెడ్డి ఎందుకు స్పందించడంలేదని ప్రశ్నించారు. ప్రాజెక్టును పూర్తిచేస్తే ఉమ్మడి మహబూబ్ నగర్ సస్యశ్యామలం అవుతుందని, సీఎంకు చిత్తశుద్ధి ఉంటే ఢిల్లీకి అఖిలపక్షాన్ని తీసుకెళ్తాలని, ఏపీ ప్రభుత్వంతో చర్చించాలని డిమాండ్ చేశారు. లేదంటే రైతులతో కలిసి ఉద్యమిస్తామని హెచ్చరించారు. కార్యాచరణ ప్రకటిస్తామని తేల్చిచెప్పారు. బీఆర్ ఎస్ పాలనలో 90 శాతం నిర్మించిన పాలమూరు-రంగారెడ్డి ప్రాజెక్టును పూర్తి చేయడంపై కాంగ్రెస్ సర్కారు నిర్ల క్ష్యం వహిస్తున్నదని మాజీ మంత్రి వీ శ్రీనివాస్ గౌడ్ విమర్శించారు. రేవంత్ ఏడాది పాలనలో ప్రతి పక్షాలు, రైతులపై కేసులు పెట్టడం, డైవర్షన్ డ్రామాలు తప్ప సాధించిందేమీ లేదని దుయ్యబట్టారు. బీఆర్ఎస్ హయాంలో పర్యావరణ, అటవీ అనుమతులు సాధించి, అహోరాత్రులు శ్రమించి నిర్మించిన ప్రాజెక్టు ద్వారా నీళ్లు వచ్చే పరిస్థితి లేదని మీడియాలో దుష్ప్రచారం జరగడం ఆందోళన కలిగిస్తున్నదని వాపోయారు.